

દેશમાં એડયુકેશન માટે કોઈ યોગ્ય સિસ્ટમ નથી, ફેરફાર જરૂરી

દસમા ધોરણના વિદ્યાર્થીઓનું પરિણામ આવે ત્યારે રાજ્યમાં આશરે 5.6 ટકા વિદ્યાર્થીઓને 90 ટકાથી વધુ માર્ક્સ આવે છે, જ્યારે ઘણા વિદ્યાર્થીઓ ફક્ત 60 થી 85 ટકાની વચ્ચે હોય છે અને એમાંથી ઘણા વિદ્યાર્થી સાયન્સ પસંદ કરે છે. મારા મંતવ્ય પ્રમાણે આપણા દેશમાં એડયુકેશન માટે કોઈ યોગ્ય સિસ્ટમ જ નથી. ક્યારેય કોઈ પણ નિર્ણય લેવામાં આવે છે. હમણાંજ સમગ્ર દેશમાં મેડીકલમાં એડમિશન લેવા માંગતા વિદ્યાર્થીઓએ NEET ની ટેસ્ટ આપવી પડશે એવો નિર્ણય લેવામાં આવ્યો હતો. જ્યારે NEET નું સંપૂર્ણ સિલેબસ CBSE બોર્ડ પાર આધારિત છે અને જ્યારે વધુપડતા વિદ્યાર્થીઓ તો સ્ટેટે બોર્ડમાં ભણેલા છે તો તેઓ બોર્ડની પરીક્ષા પછીના માત્ર 45 દિવસના ગેપમાં NEET નો સિલેબસ કઈ રીતે ખતમ કરી શકે? આ વર્ષ દરમિયાન એન્ટ્રન્સ ટેસ્ટના બે દિવસ પહેલાં સાકરકારે આવી જાહેરાત કરી હતી કે NEET આ છે. જે વસ્તુ બે વરષમાં પુરી નથી થઈ શકતી એ બે દિવસમાં શું થવાની? રાજકારણે આખી એડયુકેશન-સિસ્ટમ બગાડી નાખી છે. જ્યારે રાજકારણીઓ તો માંડ દસમી પાસ હશે અને તેઓ દેશનું એડયુકેશન ચલાવે છે. આ ન્યાય નથી. દેશમાં ખરેખર એડયુકેશન-સિસ્ટમમાં બદલાવ લાવવો ખુબ જરૂરી છે. જો આમ નહીં થાય તો ટૂંક સમયમાં દેશની પડતી નક્કી છે. એમ પણ જ્યારે મેડીકલમાં સીટો બહુ ઓછી છે અને વિદ્યાર્થીઓ વધારે છે અને ઉપરથી આ NEET, તો પછી આવી સિસ્ટમ શું કામની? જેમાં અડધા વિદ્યાર્થીઓ નકામા રહેતાં આત્મહત્યા જેવું પગલું ભરી બેસે છે.